

## መኢአድን ለማጥፋት ገዥው ፓርቲ እየፈጸመ ያለውን ደባ

### አስመልክቶ መኢአድ ውይይት አካሄደ

#### በውጭ ሃገር የሚገኙ ድጋፍ ሰጭ ማኅበራትና ዞኖች በሰብሰባው ላይ አስተያየት ሰጥተዋል።

የገዥው ፓርቲ የመላው ኢትዮጵያ አንድነት ድርጅትን (መኢአድ) ለማጥፋት እየፈጸመ ያለውን ደባዎች አስመልክቶ የመኢአድ ከፍተኛ አመራሮች ከአባላቱ ጋር አዲስ አበባ በሚገኘው የፓርቲው ዋና ጽ/ቤት ታህሳስ 1/2004 ዓ.ም ሰፊ ውይይት አካሄዱ። በመፍትሔ ሃሳቦችም ላይ ተወያይተዋል። በዕለቱ በተካሄደው ሰብሰባ ላይም የሰሜን አሜሪካ፣ የካናዳ እና የአውሮፓ ድጋፍ ሰጭዎች፣ እንዲሁም ከደቡብ፣ ከምሥራቅና ከሰሜን ኢትዮጵያ የተወሰኑ የፓርቲው የዞን አመራር አባላት በጉዳዩ ላይ አስተያየታቸውን በቴሌ ቮንፈረንስ ሰጥተዋል።

በዕለቱ በተካሄደው የመላው ኢትዮጵያ አንድነት ድርጅት ሰብሰባ ላይ አቶ ወንድማገኝ ደነቀ የፓርቲው ተቀዳሚ ምክትል ሊቀመንበር፣ አቶ ተስፋዬ ታሪኩ ዋና ጸሃፊ እና አቶ አዳሙ ተሰማ የአስተዳደርና ፋይናንስ ኃላፊ በድርጅቱ ሠርገው የገቡ የኢሃዲግ ተላላኪዎች እየፈጸሙ ያሉትን ሴራ በዝርዝር ለተሰብሳቢዎች አቅርበዋል። በዚህ መሠረትም በአቶ ማህተመ በኩረና በአቶ አስፋ ሃብተወልድ እየተመራ ያለው የሰርጎ ገቦች ቡድን እየፈጠረ ያለውን ፓርቲውን የማወክ እንቅስቃሴዎች ከጅምሩ አንስቶ አሁን እስካለበት ድረጃ አብራርተዋል።

አቶ ተስፋዬ ታሪኩ ገዥው ፓርቲ ጠንካራና ህዝባዊ መሠረት ያለውን መኢአድን ለማጥፋት ላለፉት ሃያ ዓመታት በቀጥታ በፓርቲው መሪዎች፣ በአባላቱና በደጋፊዎቹ ላይ የሚፈጸማቸው ኢሰብአዊ ድርጊቶች እጅግ አስከሬ መሆናቸውን ጠቅሰው በአሁኑ ወቅት ደግሞ በጥቅም የታወሩ ሠርጎ ገብ ተላላኪዎችን በመጠቀም መኢአድን የወያኔ ኢህአዴግ ተለጣፊ ለማድረግ እንደፈለገው በሚያዘው ምርጫ ቦርድ አማካኝነት እንቅስቃሴ በማድረግ ላይ እንደሚገኝ ገልጸዋል። ማዕከላዊ ኮሚቴው ሃምሌ 30/2003 ዓ.ም. ጉባዔውን ሲያካድ የእነአቶ ማህተመ በኩረ ሰርጎ ገብ ቡድን ዋና ጸሃፊው ሲቪል በለበሱ በሁለት የደህንነት አባላት እንዲታሰሩ ያደረጉትን ተንኮል ጠቅሰዋል። የፓርቲው የመተዳደሪያ ደንብን የሥራ አስፈጻሚ ኮሚቴው የማስተካከል ሥራ በሚያከናውንበት ወቅት በታኝ የሆኑት እነዚህ ሠርጎ ገቦች ለእነሱ በሚመች መልክ ለመቅረጽ ሲያደርጉ የነበረውን ግብ ግብና በኋላም ላይ ሰነዱን ለምርጫ ቦርድ ለማስገባት በሚፈለግ ጊዜ አቶ ማህተም በኩረ ፊርማና ማህተም አላደርገውም በማለት ለተወሰኑ ቀናት አስችግረው የነበሩ መሆናቸውንም ጨምረው ጠቅሰዋል።

የወያኔ (ኢህአዴግ) ሰርጎ ገብ ተላላኪዎች በማጭበርበር የአዲስ አበባ የመመኢአድ ምክር ቤትና የአዲስ አበባ የሥራ አስፈጻሚ ኮሚቴ አባላትን ምርጫ በማናለብኝነት ማካሄዳቸውንና የአዲስ አበባ አባላትም ጉዳዩን ተቃውመው ፔቲሽን ተፈራርመው ለማዕከላዊ ሥራ አስፈጻሚ ኮሚቴ በማቅረባቸውና ምርጫውም ህገ ወጥ መሆኑን የማዕከላዊ ሥራ አስፈጻሚ ኮሚቴው በመገንዘቡ ከደንብ ውጭ የተካሄደውን ምርጫ መሰረዙን ጠቅሰው በቂ ዝግጅት ተካሂዶ ምርጫው በዲሞክራሲያዊ መንገድ እስከሚካሄድ ድረስ ቀደም ሲል የነበረው

የአዲስ አበባ ምክር ቤት እና የአዲስ አበባ ሥራ አስፈጻሚ ኮሚቴ ሥራዎችን እንዲያከናውኑ መወሰኑንም ጠቁመዋል።

ከቦታኛ ቡድን አባላት ውስጥ አቶ ማኅተመ በኩረ በእጃቸው የሚገኘውን ማኅተም አዲስ ለተመረጡት የአስተዳደርና የፋይናንስ ኃላፊ እንዲያስረክቡ በቅድሚያ በጽሁፍ በኋላም በሥራ አስፈጻሚ ኮሚቴ ስብሰባ ላይ ሲጠየቁ አላስረክብም ለምርጫ ቦርድ ነው የምሰጠው በማለት ስብሰባውን ረግጠው መውጣታቸውንም የመኪከድ አመራሮች ለተሰብሳቢዎቹ አስረድተዋል።

የመኪከድ አመራሮች ገለጻቸውን በመቀጠልም ሰርጎ ገቦቹ መስከረም 18/2004 ዓ.ም. የፓርቲው ፕሬዚዳንት፣ ተቀዳሚ ምክትል ፕሬዚዳንት፣ ዋና ጸሃፊውና ሌሎችም የሥራ አስፈጻሚ ኮሚቴ አባላት በሌሎች ለብቻቸው ኮረም ባልሞላበት ሁኔታ ተሰብስበው ፕሬዚዳንቱን ለህግና ሥነ ሥርዓት ኮሚቴ አቅርበናል፤ ዋና ጸሃፊውን አግደናል እና ሌሎችንም ውሳኔዎች አስተላልፈናል ማለታቸው ፍፁም ከደንብ ውጭ መሆኑን የመኪከድ መተዳደሪያ ደንብ አንቀጾችን በመጥቀስ አብራርተዋል።

በታኝ ከሆነው ከሠርጎ ገቦቹ ቡድን አባላት ውስጥ አቶ ጌታቸው ባያፈርስ ከመኪከድ አባልነታቸው በተጨማሪ የአንድነት ለዲሞክራሲና ለፍትህ ፓርቲ አባል ሆነው መገኘታቸው በማስረጃ በመረጋገጡ በመኪከድ መተዳደሪያ ደንብ መሠረት ከአባልነት የሚያሰርዝ በመሆኑ የተባረሩ ግለሰብ መሆናቸው፣ አቶ አስፋ ሃብተወልድ ፈርመው ባስገቡት ደብዳቤ ከሥራ አስፈጻሚ አባልነት እራሳቸውን ያገለሉ መሆናቸውን በማሳወቃቸው ፓርቲው ከሥራ አስፈጻሚ ኮሚቴ አባልነት ስንብት የሰጣቸው በመሆኑ፣ አቶ ማህተመ በኩረም ማህተም አላስረክብም በማለታቸው በመተዳደሪያ ደንቡ መሠረት የታገዱ መሆናቸው እየታወቀ እነሱ ግን አሁንም እራሳቸውን የመኪከድ አመራር አድርገው በመቁጠር አብላጫ ቁጥር ያለን እኛ ነን እያሉ መግለጫ መስጠታቸው ፍፁም ህገ ወጥነትና ማጭበርበር መሆኑን የመኪከድ አመራር አባላት ለተሰብሳቢዎቹ ገልጸዋል።

በታኞቹ በተለያዩ ጊዜያት በሚያወጡት መግለጫ ላይም በሌሎ ሰዎች ስም አስመስለው እየፈረሙ አብላጫ ቁጥር አለን ማለታቸውን አቶ ተስፋዬ ታሪኩ የወ/ሮ ፀገነት ይልማን ምሳሌ በመጥቀስ አስረድተዋል። ወ/ሮ ፀገነት ይልማ ከፓርቲው አመራርነትም ሆነ ከአባልነት በራሳቸው ፈቃድ መልቀቂያ አቅርበው የለቀቁ መሆናቸው እየታወቀ ሰርጎ ገቡ ቡድን ግን ከእኛ ጋር ናቸው በማለት በስማቸው የሃሰት ፊርማ ፈርሞ መግለጫ አብረው እንደሰጡ አስመስሎ ማቅረቡንም ዋና ጸሃፊው ጨምረው አብራርተዋል።

የመኪከድ አመራር በስብሰባው ለተገኙት የመኪከድ አባላት ሰርጎ ገቡ ቡድን የተጠቀሱትንና ሌሎችም የፈጸማቸውን ህገወጥ ተግባራት ከዘረዘሩ በኋላ የኢትዮጵያ ምርጫ ቦርድ ከአፍራሹ ቡድን ጋር ቆሞ እየፈጸመ ያለውን ደባም አጋልጠዋል።

ይህንንም ሲያብራሩ ምርጫ ቦርድ በተደጋጋሚ ጊዜያት ለመኪከድ በፃፋቸው ደብዳቤዎች፣ በተለያዩ ጊዜያት በሥነ ሥርዓት ጉድለት ከፓርቲው የተባረሩና የታገዱ ሰዎችን እንዲሁም በራሳቸው ፍቃድ ፓርቲውን የለቀቁ ግለሰቦችን ያካተተ ጠቅላላ ጉባዔ እስከ ህዳር 30/2004 ዓ.ም. እንዲጠራ ማዘዙን ጠቅሰዋል። ከዚህም በተጨማሪ ፓርቲው በተሰናበቱና በታገዱ ሰዎች ምትክ የተወሰኑ ሰዎችን መተካታቸውን ምርጫ ቦርድ የማይቀበለው መሆኑን በደብዳቤ እንዳሳወቃቸውም አመራሮቹ በስብሰባው ላይ አንስተዋል። በቅርብ የተቀረጸው የፓርቲው ማህተም ሊሠራ የሚችለው እስከ ታህሳስ 30/2004 ዓ.ም ድረስ ብቻ ነው የሚል ትዕዛዝም ምርጫ ቦርድ እንዳስተላለፈላቸው ጠቅሰዋል። ምርጫ ቦርድ በመኪከድ ላይ እያስተላለፈ ያለው ትዕዛዝ ከተሻሻለው የፖለቲካ ፓርቲዎች ምዝገባ አዋጅ ቁጥር 573/2000 ዓ.ም. እና 2001 ዓ.ም ከጸደቀው የመኪከድ መተዳደሪያ ደንብ ጋር ፍፁም የሚጣረስ መሆኑንም ኃላፊዎቹ ገልጸዋል። ዘርዘረው

ሲያብራሩም አዋጅ ቁጥር 573/2000 ዓ.ም. በአንቀጽ 15 ንዑስ አንቀጽ 1 ላይ «ማንኛውም የፖለቲካ ፓርቲ የመተዳደሪያ ደንብ ይኖረዋል።» ካለ በኋላ «የመተዳደሪያ ደንቡም፦

ረ/ በአባላት ላይ ስለሚወሰድ የሥነ ሥርዓትና የሥነ ምግባር እርምጃ፤

ሰ/ የፖለቲካ ፓርቲው የጉባዔ ስብሰባ የሚያካሂድበትን ጊዜና ሁኔታ ያካተተ መሆን አለበት፤» እንደሚል ያስረዳሉ። ማብራሪያቸውን በመቀጠልም

አዋጅ ቁጥር 573/2000 ዓ.ም. አንቀጽ 16 « የፖለቲካ ፓርቲ በራሱ ጉዳይ ላይ ስላለው ነፃነት» በሚል ርዕስ ሥር በንዑስ አንቀጽ 1. «ማንኛውም የፖለቲካ ፓርቲ የፖለቲካ ፕሮግራሙንና የመተዳደሪያ ደንቡን የሚያፀድቅበትንና የሚያሻሽልበትን እንዲሁም ስብሰባ የሚያካሂድበትን ሥነ ሥርዓት በመተዳደሪያ ደንቡ ይወስናል።» የሚል መሰፈሩን የመኢአድ አመራሮች ጠቅሰው 2001 ዓ.ም. የጸደቀው የመኢአድ መተዳደሪያ ደንብ አንቀጽ 9. ንዑስ አንቀጽ 9.1.2. «ጠቅላላ ጉባዔው በሁለት ዓመት አንድ ጊዜ ይሰበሰባል።» እንደሚል አውስተው መኢአድ ጠቅላላ ጉባዔውን ካካሄደ ገና ዓመት አንኳን ሳይሞላው ምርጫ ቦርድ ጣልቃ ገብቶ እስከ ህዳር 30/2004 ዓ.ም. አካሄዱ ማለቱ ፍፁም አምባገነንነት መሆኑን የመኢአድ ኃላፊዎች ለተሰበሰቢዎች ገልጸዋል።

በተጨማሪም ምርጫ ቦርድ በጉባዔው ላይ ከፓርቲው የለቀቁና የታገዱ ሰዎች ሁሉ ይገኙ ማለቱ ኢዲሞክራሲያዊ አሰራር መሆኑን ከጠቀሱ በኋላ አዋጅ ቁጥር 573/2000 ዓ.ም አንቀጽ 30 « ከአባልነት መወገድ» በሚለው ርዕስ ሥር

1/ « አንድ የፖለቲካ ፓርቲ አባል የፖለቲካ ፓርቲው መተዳደሪያ ደንብ በወሰነው መሠረት ከአባልነት ሊወገድ ይችላል።»

2/ «ከፖለቲካ ፓርቲ መተዳደሪያ ደንብ ውጪ ከፓርቲ አባልነት የተወገደ አባል በውሳኔው ላይ ቅሬታ ሲኖረው መወገዱ በተገለጸለት በሦስት ወር ጊዜ ውስጥ ለፌደራል ከፍተኛ ፍርድ ቤት አቤቱታ ማቅረብ ይችላል።» ይላል።

በመኢአድ መተዳደሪያ ደንብ አንቀጽ 9 ንዑስ አንቀጽ 1 ቁጥር 11 ላይ «ፓርቲውን ለማዳከም፣ ለመበታተን ወይም ለማፍረስ ሙከራ ወይም ተጨባጭ እንቅስቃሴ ሲያደርግ በተገኘ የፓርቲ አባል ላይ ፕሬዚዳንቱ ጊዜያዊ እገዳ ይጥላል። ቀጥሎም እንደ አስፈላጊነቱ ለሥራ አስፈጻሚ ኮሚቴና ለማዕከላዊ ምክር ቤት ወይም ለጠቅላላ ጉባዔ አቅርቦ ውሳኔ ያስጣል።» ማለቱን አመራሮቹ ለተሰብሰቢዎቹ ከጠቀሱ በኋላ እነ አቶ ማህተመ በኩረ የተወሰነባቸው በደንቡ መሠረት ሆኖ እያለ ምርጫ ቦርድ ለእነሱ ጥብቅና ቆሙ ከአዋጅና ከደንብ ውጭ የፓርቲውን ነፃነት ተዳፍሮ «ጠቅላላ ጉባዔ ጥሩ፤ የተወገዱ ሰዎች ስብሰባችሁ ላይ ይገኙ» የሚልበት ምክንያት በፍጹም ፍትሃዊ አይደለም ብለዋል።

በአዋጁ አንቀጽ 30 ቁጥር 2 ላይ ከፓርቲ አባልነት የተወገደ አባል ቅሬታ ካለው ለፌደራል ከፍተኛ ፍርድ ቤት አቤቱታ ሊያቀርብ እንደሚችል አየገለፀ አያለ አንደት ሆኖ ነው ምርጫ ቦርድ አለድርሻው የፍርድ ቤትን ቦታ ወስዶ የማይገባ ትዕዛዝ የሚሰጠው? በማለት የመኢአድ አመራር አባላት ውሳኔው ተገቢ ያልሆነና እጅግ አሳሳቢ መሆኑን ገልጸዋል።

በተሰናበቱ አመራሮች ምትክ ከማዕከላዊ ምክር ቤት አባላት አራት ሰዎችን ወደከፍተኛ አመራርነት እንዲመጡ ካደረግን በኋላ አዋጅ 573/2000ዓ.ም አንቀጽ 21 ቁጥር 1 እና 2 በሚያዘው መሠረት ለምርጫ ቦርድ ስናሳውቅ ቦርዱ እውቅና መስጠት ሲገባው ማገድም መተካትም አትችሉም ማለቱ አዋጁ ከሰጠው ኃላፊነት ውጭ በመሆኑ እንቃወመዋለን ብለዋል ማብራሪያ ሰጭዎቹ።

አቶ ተስፋዬ ታሪኩ ምርጫ ቦርድ እየፈጸመብን ያለው ተገቢ አለመሆኑን ጠቅሰን መጀመሪያ ለምርጫ ቦርድ ጽ/ቤት፣ ቀጥሎም ለቦርዱ ሰብሳቢ ለፕሮፌሰር መርጋ በቃና ያቀረብነው አቤቱታ ተቀባይነት አላገኘም ካሉ በኋላ ህዳር 19/2000 ዓ.ም ቦርዱ ለፓርቲዎች ባዘጋጀው የምክክር መድረክ ላይ መኢአድ የገጠመውን ችግር እንዳያቀርብ ዕድል ተነፍጎታል ብለዋል። ከዚያ በኋላም ምርጫ ቦርድ ጽ/ቤት በመሄድ ከፕሮፌሰር መርጋ በቃና ጋር በአካል ለመወያየት ቀጠሮ እንዲያዘልን ያደረግነው ሙከራም የቦርዱ ሰዎች ፈቃደኛ በለመሆናቸው ሊሳካ አልቻለም። ከዚህ በተቃራኒው ግን የታገዱትን ግለሰቦች በየጊዜው እያነጋገሩዋቸው መሆኑን መረጃ ደርሶናል ካሉ በኋላ ምን እየተጠነሰሰልን እንደሆነም መገመት ከባድ አልሆነብንም ብለዋል።

ማብራሪያውን የሰጡት የመኢአድ ከፍተኛ አመራሮች ምርጫ ቦርድ ከሚፈጸመው መኢአድን የማጥቃት አንቅስቃሴ በተጨማሪ የወያኔ/ኢህአዴግ የደህንነት ሰዎች በአባሎቻችን ላይ እየፈጠሩ ያሉት ጫና ቀላል የማይባል ነው፤ ብለዋል። ሁኔታውን ሲገልጹም ሰሞኑን አንዳንድ አባሎቻችን በደህንነት ሰዎች «ኢንጂነር ኃይሉን ትታችሁ ከነማህተው ጋር ካልሠራችሁ በህይወታችሁ ላይ ችግር ይገጥማችኋል» መባላቸውንና ስማቸውንም ይፋ የማናደርገው ለደህንነታቸው ስንል ነው ብለዋል። ከፍተኛ ሥልጣን ያላቸው የፖሊስ ኃላፊዎችም ለአባሎቻችን ተመሳሳይ ማስፈራሪያ እያደረሱ ነው ብለዋል። የደህንነት አባል የሆኑት የአቶ ማህተመ በኩረ ወንድምም ሰሞኑን ከሥራ አጋሮቻቸው ጋር ውሎአቸው በመኢአድ ጽ/ቤት አካባቢ የሚወጣና የሚገባውን ሰው መመልከትና የመኪና ታርጋ መመዝገብ መሆኑንም ገልጸዋል።

የውይይቱ አቅራቢዎች ያላቸውን ስጋት ሲጠቅሱም ቅንጅት ለአንድነትና ለዲሞክራሲ ፓርቲን ለአቶ አየለ ጫሚሶ፣ በዶክተር መረራ ጉዲና የሚመራውን ኦብኮን ለመቶ አለቃ ቶለሳ ተስፋዬ እንዳስረከቡ ሁሉ መኢአድንም ለወያኔ ኢህአዴግ ተለጣፊዎች ሊሰጡ እንደሚሞክሩ ፓርቲው እየተፈጸመበት ካለው ደባ ለመረዳት መቻላቸውን ጠቁመዋል። የመኢአድ ከፍተኛ አመራሮች ጠቅላላ ጉባዔ ጥሩ መባላቸውን የተቃወሙበትን ምክንያት ሲያስረዱም ዋናው ምክንያታቸው የምርጫ ቦርድ ትዕዛዝ ከአዋጅና ከደንባችን ውጭ ፈሩን የሳተና ከመርህም አኳያ ጣልቃ ገብነት በመሆኑ፣ በሁለተኛ ደረጃ ደግሞ ጠቅላላ ጉባዔ ለመጥራት የሚያስፈልገው በጀት ከፍተኛ በመሆኑ ዓመት ባልሞላው ጊዜ በታኝና አፍራሾች ሥርዓት በጣሱ ቁጥር ጠቅላላ ጉባዔ መጥራት ተገቢ ባለመሆኑ እንደሆነ አስረድተዋል። አዲስ አበባ ላይ ጥቂት አመራር አባላት ከበታኞቹ ጋር ቢቆሙም በመላው ኢትዮጵያ ከሚገኘው የመኢአድ ማለትም የዞን፣ የክፍለ ከተማና የወረዳ አመራሮችና አባላት ቁጥር ሲነጻጸር እነሱ ኢምንት ናቸው ብለዋል። ከየዞኑ ካሉ አመራርና አባላት የድጋፍ ደብዳቤዎች እየደረሳቸው መሆኑንም አመራሮቹ መረጃዎቻቸውን ለተሰብሳቢዎች በማሳየት አስረድተዋል።

የመኢአድ ከፍተኛ አመራር አባላት ለኢትዮጵያ ምርጫ ቦርድ ላቀረቡት ህጋዊ ጥያቄ ምላሽ በማጣታቸው በተወካዮች ምክር ቤት ለህግና ሥነ ሥርዓት ኮሚቴ ደብዳቤ መጻፋቸውንና በግልባጭም ለኢፌድሪ ጠቅላይ ሚኒስትር ለአቶ መለስ ዜናዊ ያሳወቁ መሆናቸውን ገልጸዋል። በቀጣይም ለተለያዩ አገሮች አምባሳደሮች፣ ለኢትዮፕያን ፓርትነርስ ግሩፕ፣ ለሰብአዊ መብት ተሟጋቾች እና ለሌሎችም አካላት ጉዳዩን በመሳወቅ ጩኸታቸውን የሚያሰሙ መሆናቸውን ገልጸዋል።

ገዥው ፓርቲ ለጥያቄያቸው መልስ የማይሰጣቸው ከሆነ ፍጹም ሰላማዊና ህጋዊ በሆነ መንገድ የረሃብ አድማ ማድረግ፣ ሰላማዊ ሰልፍ የማካሄድና የመሳሰሉትን በማድረግ ተቃዋሚዎቻቸውን የሚያሰሙ መሆናቸውን አሳውቀዋል። ለምናስተላልፈው የትግል ጥሪም የኢትዮጵያ ህዝብ ከጎናችን እንዲቆም በትግሉ በተሰው ሰማዕታት ስም አደራ እንላለን ብለዋል። የገዥው ፓርቲ የጥቃት ሰለባ የሆናችሁ የመገናኛ ብዙኃን አባላትም እውነታውን በማጋለጥ ሙያዊ ግዴታቸውን እንድትወጡ ሲሉ ጥሪ አቅርበዋል።

የመኪካድ አባላትም በጉዳዩ ላይ ሰፊ ውይይት ካካሄዱ በኋላ እጅግ ብዙ መስዋዕትነት የተከፈለበት ፓርቲ ለተለጣፊ ሲሰጥ ዝም ብለው ማየት የማይችሉ መሆናቸውን ገልጸው ሰላማዊ ትግሉን አጠናክረው እንደሚገፋበት ቃል ገብተዋል።

በዕለቱ በተካሄደው ውይይት ላይ በሰሜን አሜሪካ፣ በካናዳ እና በአውሮፓ የሚገኙ የመኪካድ ድጋፍ ሰጭ ማኅበር ተወካዮች በቴሌ ኮንፈረንስ አማካኝነት አዲስ አበባ ከሚገኙት የመኪካድ አባላት ጋር ውይይት አካሂደዋል።

አቶ ቢሹ ማሞ የካናዳ የመኪካድ ድጋፍ ሰጭ ሰብሳቢ «አሁን የፈተና ጊዜ ነው። ፈተናውን ማለፍ ይኖርብናል። እኛ በካናዳ የምንኖር የመኪካድ ደጋፊዎች ትናንትም የመኪካድ፣ ዛሬም የመኪካድ፣ ነገም የመኪካድ ደጋፊዎች ሆነን ነው ጨኸታችሁን የምናሰማው፤ መውደቅ መነሳቱን አብረናችሁ ሆነን እስከ ድል ድረስ በጽናት የምንቀጥል መሆኑን እናረጋግጥላችኋለን በማለት መልዕክታቸውን አስተላልፈዋል።

ኗሪነታቸው ለንደን የሆኑት የአውሮፓ የመኪካድ ድጋፍ ሰጭ ማኅበር አስተባባሪ የሆኑት ዶ/ር አበበች በላይም «እየደረሰባችሁ የሉትን ችግሮች ለመወጣት በምታደርጉት ትግል ከጎናችሁ እንቆማለን። በምታካሂዱት ውይይት ለምትደርሱበት ውሳኔ ሙሉ በሙሉ አብረናችሁ እንደምንቆም ማስተማመኛ እንሰጣችኋለን» ብለዋል።

ኗሪነታቸውን ሰሜን አሜሪካ ያደረጉት የመኪካድ የቀድሞ ምክትል ፕሬዚዳንት አቶ አባይነህ ብርሃኑም እንደዚሁ በቴሌ ኮንፈረንስ የድጋፍና የማበረታቻ አስተያየታቸውን ሰጥተዋል። የአንጋፋው መምህራን ማኅበር ፕሬዚዳንት የነበሩና አሁን ነዋሪነታቸውን ሰሜን አሜሪካ ያደረጉት ዶ/ር ታዬ ወልደሰማያት ሃሳባቸውን ለተሰብሳቢው ለማካፈል ዝግጁ ቢሆኑም በተፈጠረው የቴክኒክ ችግር ምክንያት ሳያስተላልፉ ቀርተዋል። በውጭ ሃገር የሚገኙ ሁሉም የመኪካድ ደጋፊዎች ለኢንጂነር ኃይሉ ሰላምና ጤንነትን ተመኝተዋል።

በተያያዥ ሁኔታም በኢትዮጵያ ከደቡብ፣ ከምሥራቅና ከሰሜን ኢትዮጵያ የተለያዩ የዞን ተጠሪዎች አዲስ አበባ ለሚገኙት የመኪካድ ተሰብሳቢዎች አቋማቸውን በስልክ አስታውቀዋል።

የሃረሪ ክልልና የምሥራቅ ሃረርጌ ዞን የመኪካድ ሰብሳቢ አቶ ኃይሉ ሸዋሰገድ፣ በደቡብ ኢትዮጵያ የጎፋ ልዩ ዞን የመኪካድ ምክትል ሰብሳቢ መምህር አየለ ታደለ እና የምስራቅ ጉጃም ዞን የመኪካድ ሰብሳቢ መቶ አለቃ ዮሃንስ አባተ አቋማቸውን በሰብሰባው ላይ አስምተዋል። በዚህ መሠረትም የምርጫ ቦርድን ጣልቃ ገብነት እንደሚቃወሙ፣ በእነ አቶ ማህተመ በኩረ ላይ የተወሰደውን የዲሲፕሊን እርምጃ እንደሚደግፉ፣ ለፕሬዚዳንቱ ለኢንጂነር ኃይሉ ድጋፍ ሙሉ ድጋፋቸውን እንደሚሰጡና መኪካድን ከጥፋት ለማዳን ሰላማዊ ትግሉን ማጠናከር እንዳለባቸው በመግለጽ አስተያየታቸውን ሰጥተዋል።

ክቡር ኢንጂነር ኃይሉ ለመኪካድ ጠንክሮ መውጣት አሁንም ፓርቲውን በቅርብ በመከታተል በሚያስፈልገው ሁሉ ጊዜያቸውን፣ ዕውቀታቸውንና ገንዘባቸውን በመስጠት ተግተው እየሠሩና አመራርም እየሰጡ መሆኑ ይታወቃል።